

## జాతీయ ఆదివాసి/గిరిజన కమిషన్ (ఎన్.సి.ఎస్.టి)

### (The National Commission for Scheduled Tribes (NCST))

రాజ్యాంగం సూత్రం 338ను సవరించి, రాజ్యాంగంలో 338-ఏ అనే ఒక కొత్త సూత్రాన్ని రాజ్యాంగం (89వ సవరణ) చట్టం-2003 ద్వారా చేరుస్తూ, జాతీయ ఆదివాసి/గిరిజనుల కమిషన్ నెలకొల్పబడింది. ఈ సవరణ ద్వారా, గతంలోని జాతీయ షెడ్యూల్డ్ కులాల మరియు షెడ్యూల్డ్ జాతుల కమిషన్ను రెండు, అంటే: (1) జాతీయ షెడ్యూల్డ్ కులాల కమిషన్ (ఎన్.సి.ఎస్.సి.) మరియు (2) జాతీయ ఆదివాసి/గిరిజన కమిషన్ (ఎన్.సి.ఎస్.టి) అని పిలువబడే, కొత్తగా, విడిగా స్పష్టించబడిన కమిషన్లుగా, 19 ఫిబ్రవరి, 2004 నుండి మార్పడం జరిగింది.

#### కమిషన్ యొక్క విధులు:(Functions of the Commission)

(రాజ్యాంగం సూత్రం 338-ఏ లోని క్లాజు (5) కింద)

1. రాజ్యాంగం కింద లేక ఇతర చట్టాల కింద లేక ప్రభుత్వ ఉత్తర్వుల కింద, షెడ్యూల్డ్ తెగలవారికి కలుగజేయబడిన రక్షణ సదుపాయాలకు సంబంధించిన విషయాలపైనా మరియు వాటి పనితీరును లేక అవి అమలు అవుతున్న తీరును మూల్యాంకనం చేయడానికి వీలుగా వాటిపై దర్యాప్తు చేయడానికి మరియు పర్యవేక్షించడానికి;
2. షెడ్యూల్డ్ తెగల వారి హక్కులు మరియు రక్షణకు సంబంధించిన స్పష్టమైన ఫిర్యాదులను విచారించడానికి;
3. షెడ్యూల్డ్ తెగలవారి సాంఘిక-ఆర్థిక అభివృద్ధికి సంబంధించిన ప్రణాళికా ప్రక్రియలో పాలుపంచుకుని, సలహాలనిస్తూ ఉండడానికి మరియు కేంద్రం మరియు ఏ రాష్ట్రాల కిందైనా వారి కోసం చేపట్టబడిన అభివృద్ధి కార్యక్రమాలలోని పురోగతిని మూల్యాంకనం చేయడానికి కూడా;
4. ఇటువంటి రక్షణ సదుపాయాలు అమలు అవుతున్న తీరుపైనా, షెడ్యూల్డ్ తెగల వారి సంక్షేమం మరియు సాంఘిక-ఆర్థిక అభివృద్ధికి సంబంధించిన కార్యక్రమాలు/పథకాలపైనా, అవి అమలు అవుతున్న తీరుపైనా వార్షికంగా లేక మరే ఇతర సమయాలలోనైనా కమిషన్ సముచితమైనదని నిర్ణయించినట్లయితే, దాని నివేదికను రాష్ట్రపతికి అందజేయడం;
5. పార్లమెంట్ చే చేయబడిన ఏ చట్టంలోని అంశాలకు లోబడైనా లేక ఏ నిబంధనను అనుసరించినా రాష్ట్రపతి ఆదేశించినట్లుగా, షెడ్యూల్డ్ తెగలకు సంబంధించిన మరే ఇతర విధుల నైనా నిర్వర్తించడం;
6. షెడ్యూల్డ్ తెగలకు సంబంధించినంత వరకూ వారి రక్షణకు, సంక్షేమం మరియు అభివృద్ధికి మరియు వారి పురోగతికి, ఈ కమిషన్ ఈ క్రింది విధులను కూడా నిర్వహించవచ్చు అంటే:-

- అటవీ ప్రాంతాలలో నివసిస్తూ ఉండే షెడ్యూల్డ్ తెగలకు, చిన్న తరహా అటవీ ఉత్పత్తులపై స్వంత హక్కులను ధారాదత్తం చేయడానికి, వారికి వీటిపై అర్హతను కలుగజేయడానికి, తీసుకోవలసిన, అవసరమైన చర్యలు.

- చట్ట ప్రకారం ఖనిజ వనరులపైనా, నీటి వనరులు మొదలగు వాటిపైనా ఆదివాసుల/ గిరిజన వర్గాల హక్కుల పరిరక్షణకు చేపట్టవలసిన చర్యలు.
- కొండ జాతుల వారి అభివృద్ధికి మరియు జీవనోపాధికి మరింత అనువైన వ్యూహాలను రచించడానికి చేపట్టవలసిన చర్యలు.
- అభివృద్ధి ప్రాజెక్టులను చేపట్టే ప్రక్రియలో నిర్వాసితులైన కొండజాతి సమూహాల కోసం చేపట్టబడిన సహాయక పనులలో మరియు పునరావాస చర్యలలో నాణ్యతను మెరుగు పరచడానికి చేపట్టవలసిన చర్యలు.
- గిరిజనులుండే భూమిని ఇతరులు ఆక్రమించకుండా ఉండడానికి మరియు అటువంటి వారి విషయంలో ఇప్పటికే ఇటువంటి అన్యాయం జరిగివుంటే, వారికి సమర్థవంతంగా పునరావాసం కలిగించడానికి చేపట్టవలసిన చర్యలు.
- అడవుల సంరక్షణ కోసం మరియు సాంఘిక అటవీకరణాన్ని చేపట్టడంలో కొండ జాతి వర్గాలనుండి అత్యధికమైన సహకారం మరియు వారి ప్రమేయాన్ని రాబట్టుకోవడానికి చేపట్టవలసిన చర్యలు.
- పంచాయతి (షెడ్యూల్డ్ ప్రాంతాలకు విస్తృతపరచడం) చట్టం 1996 (1996 యొక్క 40) లోని అంశాలన్ని పూర్తిస్థాయిలో అమలు అయ్యేటట్లు చూడడానికి చేపట్టవలసిన చర్యలు.
- కొండజాతుల వారి స్వాధికారికతను పోగొట్టి, భూమి మరియు పర్యావరణం బ్రష్టుపట్టిపోవడానికి దారితీసే, వీరు వ్యవసాయాన్ని ఊరికే మారుస్తూ ఉండే పద్ధతిని తగ్గించడం లేక చివరికి పూర్తిగా మాన్పించడానికి చేపట్టవలసిన చర్యలు.
- ఎన్.సి.ఎస్.టి. యొక్క విస్తృతపరచబడిన, కాలపరిమితితో కూడి ఉండే విధుల నిర్వహణకు సంబంధించిన, 23.08.2005 తేదీ నాటి ఆదివాసుల/గిరిజనుల వ్యవహారాల మంత్రిత్వశాఖ యొక్క అధికారిక ప్రకటన యొక్క నకలు.
- ఆదివాసుల/ గిరిజనుల వ్యవహారాల మంత్రిత్వశాఖకు ఎన్.సి.ఎస్.టి. ని బలోపేతం చేయడానికి వివరణాత్మకమైన వివరాలతో ఉండే ప్రతిపాదనతో పాటుగా ఎన్.సి.ఎస్.టి.పంపిన 21.10.2008 తేదీ నాటి లేఖ యొక్క నకలు.
- ఆదివాసుల/ గిరిజన వ్యవహారాల మంత్రివర్గులకు ఎన్.సి.ఎస్.టి. ఛైర్ పెర్సన్ పంపిన 13.01.2911 తేదీ నాటి డి.ఓ. లేఖ.
- ఆదివాసుల/గిరిజనుల వ్యవహారాల మంత్రిత్వ శాఖకు ప్రధాన మంత్రి కార్యాలయంనుండి, ఏ చర్య తీసుకోకుండా నిలిచిపోయి (పెండింగ్) ఉన్న ముఖ్యమైన విషయాలపై చేపట్టవలసిన చర్యలను గురించి జారీ చేయబడిన, 24.05.2010 తేదీ నాటి యు.ఓ. లేఖ.
- ఆదివాసుల/గిరిజన వ్యవహారాల మంత్రివర్గులకు ఎన్.సి.ఎస్.టి. మరింత ప్రతిభావంతంగా పనిచేయడానికి సంబంధించిన క్లిష్టమైన అంశాలను పరిష్కరించడానికి ఉపాధ్యక్షుడు, ఎన్.సి.ఎస్.టి. చే జారీ చేయబడిన 05.03.2010 తేదీ నాటి డి.ఓ. లేఖ.